

Volume - 12

**தேவனுடைய சத்தியமான
வார்த்தைகளின் விருந்து**
(The Feast of the true sayings of God)

இயேசுவோடே கூடப் பந்தியிருந்தவர்களில் ஒருவன்
இவைகளைக் கேட்ட பொழுது,
அவரை நோக்கி: தேவனுடைய ராஜ்யத்தில் போஜனம்
பண்ணுகிறவன் பாக்கியவான் என்றான். **Luk 14:15**,

THE SCRIPTURE FEAST MINISTRIES

REV: PAUL BENJAMIN

FOUNDER AND AUTHOR

REGD OFFICE:

NO:104, EXTN 7 , MAHA LAKSHMI NAGAR, NANDIVARAM,
GUDUVANCHERY, KANCHIPURAM DIST CHENNAI 603 202 .
TAMIL NADU, SOUTH INDIA .

Mobile : + 91 94456 35860

Email : info@scripturefeast.net, [www: scripturefeast.net](http://www:scripturefeast.net)

FOREWORD

PASTOR : A. THOMAS RAJ

PRESIDENT, APOSTOLIC CHRISTIAN ASSEMBLY

தேவனுடைய சத்தியமான வார்த்தைகளின் விருந்து (The Feast of the true sayings of God)

1. பரிசுத்த வேதாகமத்தின் அடிப்படையிலானவைகள்
2. பல ஆங்கில பதிப்பு வேதாகமத்துடன் ஒப்பிடக்கூடியவைகள்
3. தேவ நாமத்துடன் பல தேவ தரிசனங்கள் ஒருங்கிணைக்கப் பட்டவைகள்.
4. பெரிய மதங்களையும் அதன் உட்பிரிவுகளையும் உள்ளடக்கியவைகள்.
5. வேதத்தின் அடிப்படை உபதேசங்களை அஸ்திபாரமாகக் கொண்டவைகள்
6. மெய்யான தேவ ஞானத்தை எளிமையாக கற்றுக் கொள்ளும் வழி முறைகள்.
7. தேவனால் முன் குறிக்கப்பட்டவர்களுக்கு ஜெயங்கொள்ளு வதற்காக தேவனுடைய சத்தியமான வார்த்தைகளின் விருந்து.
8. வேதாகம மையக்கருத்துக்கள் அதன் இணையான தேவ வார்த்தைகளுடன் இரண்டறக் கலப்பவைகள்.



★ ★ ★ ★ ★ ★ ★ ★ ★ ★ ★ ★ ★ ★ ★ ★

For the Pre - Destinate Conquering

@ One among the 1000 generation
The Bride in 1000 years kingdom

பொருளடக்கம்

தலைப்பு பன்னிரண்டு

தேவன் மனிதனிடம் கேட்ட எட்டு கேள்விகளும்
மனிதன் தேவனிடம் கேட்ட எட்டு கேள்விகளும்

* மதிப்புரை / Foreword

* முன்னுரை

* ஆசிரியர் உரை

தேவன் மனிதனிடம் கேட்ட எட்டு கேள்விகள்

1. ஆதாமே நீ எங்கே இருக்கிறாய்?
2. நீ நிர்வாணி என்று உனக்கு அறிவித்தவன் யார்?
3. புசிக்க வேண்டாம் என்று நான் உனக்கு விலக்கின விருட்சத்தின் கனியை புசித்தாயோ?
4. காயினே உனக்கு ஏன் எரிச்சல் உண்டானது ?
5. காயினே உன் முக நாடி ஏன் வேறுபட்டது ?
6. நீ நன்மை செய்தால் மேன்மை இல்லையோ?
7. உன் சகோதரனாகிய ஆபேல் எங்கே?
8. காயினே நீ என்ன செய்தாய்? உன் சகோதரனுடைய இரத்தத்தின் சத்தம் பூமியிலிருந்து என்னை நோக்கி கூப்பிடுகிறது.

மனிதன் தேவனிடம் கேட்ட எட்டு கேள்விகள்

1. தேவன் எங்களை எப்படி சிநேகித்தார்?
2. தேவனே உமது நாமத்தை எதினாலே அசுட்டை பண்ணினோம்?.
3. தேவனே உமது நாமத்தை எதினாலே அசுத்தப்படுத்தினோம்?.

Scripture Feast

4. தேவன் எதனால் இனி காணிக்கையை மதியார்? அதை எங்கள் கைகளில் ஏன் பிரியமாய் ஏற்றுக்கொள்ள மாட்டார்?.
5. தேவனை எதினாலே வருத்தப்படுத்துகிறோம்?.
6. நாங்கள் எந்த விஷயத்தில் தேவனிடம் திரும்ப வேண்டும்?.
7. தேவனை எதினாலே வஞ்சித்தோம் என்கிறீர்கள்?.
8. தேவனுக்கு விரோதமாக எண்ணத்தை பேசினோம்?.

* முடிவுரை

மதிப்புரை / Foreword

JESUS NEVER FAILS

"TO MAKE READY A PEOPLE PREPARED FOR THE LORD"

APOSTOLIC CHRISTIAN ASSEMBLY

'Speak evil no man (Titus 3:2)

(Regd.No. 80 of 1957)

'Follow peace with all men
(Heb. 12.14)'

Founder : Pastor G. SUNDRAM

Chief Pastor : M.K.SAM SUNDARAM

Pastor . A. THOMASRAJ
President

G.SUKUMAR SAMUEL
Hon.secretary

K.R. SELWIN
Treasurer

*The grass withers, the flower fades,
But the word of our God stands forever. " Isa. 40:8*

The Word of God is blameless, faultless, without defect, deserving no censure. And the Word of God has to be Preached to all People. All over the Earth with conviction and clarity for the edification of the hearers.

Careful study and meditation of the Scriptures when undertaken with the grace of God depending on the Holy Spirit's guidance will bring hidden truths to light.

The work and efforts of Bro. Paul Benjamin in this regard is commendable. I appreciate his passionate toil in the Lord's Kingdom. My prayers are that his teaching and writing will profit and prepare many for the coming of our Lord and savior Jesus Christ. Amen.

Pastor A. Thomasraj

President

Apostolic Christian Assembly

முன்னுரை

மனிதன் மாம்ச சரீரத்தில் வாழ்வதற்கு அவனுக்கு காற்று, தண்ணீர், போஜனம், வஸ்திரம், குடியிருப்பு எப்படி ஒவ்வொருவருக்கும் அடிப்படை முக்கியமான தேவைகளோ; அது போலவே ஆவிக்குரிய மனிதன் வாழ்வதற்கு இந்த ஐந்து அடிப்படை தேவைகள் ஆவிக்குரிய நிலையில் தேவனுடைய வார்த்தைகளின் மூலம் மிக முக்கியமானது. இவைகளை உள்ளான ஆவிக்குரிய மனிதனின் ஐந்து ஆவிக்குரிய அடிப்படை தேவைகளை; புறம்பான மனிதனின் ஐந்து அடிப்படை தேவைகளோடு ஒப்பிட்டு கீழே விவரிக்கப்பட்டுள்ளது.

மாம்ச சரீரத்தின்

தேவைகள்

ஆவிக்குரிய சரீரத்தின் தேவைகள்

ஜீவ சுவாசம்	1	பரிசுத்த ஆவி
தண்ணீர்	2	நித்திய ஜீவத்தண்ணீர்
போஜனம்	3	நித்திய ஜீவ வார்த்தைகளின் போஜனம்
வஸ்திரம்	4	நீதியின் வஸ்திரம்
குடியிருப்பு	5	பரலோக வாசஸ்தலம்

இவைகளை உட்கொள்ளும் அளவு அவரவர் தன்மைக் கேற்றபடி மாறுபடுகிறது. இந்த ஐந்து தேவைகள் குறையும்போதோ, அல்லது தேவைப்படும் போதோ, சரீரமானது இவைகளை பூர்த்தி செய்ய முயற்சி செய்து போராடுகிறது. எப்படி மாம்ச சரீரம் தன்னுடைய தேவைகளை பூர்த்தி செய்ய முயற்சி செய்து போராடுகிறதோ, அது போலவே ஆவிக்குரிய சரீரமும் இவைகளை ஆவிக்குரிய நிலையில் அவரவர் தன்மைக்கேற்றபடி பூர்த்தி செய்ய முயற்சி செய்து போராடுகிறது.

மனச்சாட்சியை தேவன் மனிதனுக்கு கொடுத்து அதன் மூலம் எப்பொழுது வேண்டுமானாலும் அவன் தேவனுடன் ஆவியில் தொடர்பு கொண்டு தன்னுடைய ஆத்துமாவின் தேவைகளை பூர்த்தி செய்து கொள்ளலாம், மேலும் இவைகளுக்காக மனச்சாட்சியில்

Scripture Feast

அறிவு, புத்தி, ஞானம் இவைகளை தேவன் மனிதனுக்கு அளவில்லாமல் கொடுத்திருக்கிறார். ஒருவன் தன் ஆத்துமாவின் தேவைகளை சந்திக்கும்படி நீண்ட தூரம் பயணம் செய்யவோ அல்லது மிக கடினமாக வேலை செய்யவோ தேவையில்லை. [Rom 2:11-16](#)

ஆத்துமாக்களின் பிதாவாகிய தேவன் மனிதனுக்கு மிக அருகிலும் மிக எளிமையாகவும் தன் ஆத்துமாவின் தேவைகளை சந்திக்கும்படி தேவ வார்த்தைகளை தேவன் நமது இருதயத்திற்கும் வாய்க்கும் சமீபமாக வைத்திருக்கிறார். [Rom 10:5-10](#), [Deu 30:11-14](#), [Jer 23:23-24](#), [Act 17:24-28](#), [Rom 1:19-20](#)

மனச்சாட்சியில் தேவனுடைய வார்த்தைகளை ஏற்றுக்கொள்வது பொதுவான இரட்சிப்பு, மேலும் இயேசு கிறிஸ்துவின் விசுவாச வார்த்தைகளுடன் உடன்படிக்கை செய்து இரட்சிப்பை ஏற்றுக் கொள்வது விசேஷ இரட்சிப்பு. [2Pe 1:1](#), [Jud 1:3](#), [Eph 1:1](#), [1Pe 1:1](#), [Tit 1:1](#),

விசேஷ இரட்சிப்பின் ஆவிக்குரிய நிலமைகள்

1. ஜலத்தினால் மறுபடியும் பிறப்பு :-

தேவனுடைய வார்த்தைகளினால் மனம் மறுரூபம் அடைந்து தேவனுடைய இராஜ்ஜியத்தை விசுவாசக் கண்களால் பார்ப்பது. [Joh 3:3](#)

2. ஆவியினால் மறுபடியும் பிறப்பு :-

தேவனுடைய வார்த்தைகளினாலும் பரிசுத்த ஆவியினாலும் மனம் மறுரூபம் அடைந்து தேவனுடைய இராஜ்ஜியத்திற்குள்ளே விசுவாசக் கண்களால் பிரவேசிப்பது. [Joh 3:5](#),

3. மறுபடியும் பிறந்தவர்களுக்கு களங்கமில்லாத ஞானப்பால்:- [1Pe 2:2-3](#), மறுபடியும் பிறந்தவர்கள் ஆவிக்குரிய காரியங்களில் வளர்ச்சியடைய கிறிஸ்துவைப் பற்றிச் சொல்லிய மூல உபதேச வசனங்கள்.

Scripture Feast

4. பலமான ஆகாரம் :- [Heb 5:12-14](#), தீமையை வெறுத்து, நன்மையை அறிந்து கொள்ளும் அறிவில் பூரண வளர்ச்சியடைந்து நீதியின் வசனத்தை பகுத்தறியும் ஞானத்தை அடைதல்.

5. பரலோக இராஜ்ஜியத்தின் இரகசியங்கள் :- [Mat 13:10-15](#), உவமைகளின் இரகசியங்களை அறிந்து கொள்ளுவதினால் தேவனுடைய இராஜ்ஜியத்தில் தேவன் தங்களுக்கு பகிர்ந்து கொடுக்கிற தேவ சித் தத்தை / பங்களிப்பை அறிந்து கொள்ளுதல்.

6. தங்களுடைய விசுவாச உடன்படிக்கையில் நிலைத்திருந்து முன்னேறும் போது அவர்கள் பரலோக இராஜ்ஜியத்தில் தேவனுடைய சித் தத்தையும் அதன் விசுவாச அளவுப் பிரமாணத்தையும் அறிந்து கொண்டு தேவனுடைய சித்தத்தை நிறைவேற்றுதல் [Rev 3:20-22](#)

7. ஆட்டுக்குட்டியானவரின் கலியாண விருந்து :- [Rev 19:1-9](#) இயேசு கிறிஸ்து, இராஜாவாக முடிசூடப்படும் பட்டாபிஷேக விழாவில் கலந்து கொண்டு தேவனுடைய சத்தியமான வசனங்களை விருந்தாக புசித்து, தேவனுடைய இராஜ்ஜியத்தின் ஆட்சியின் பதவியை பரிசாகப்பெற்று, அல்லேலூயா என்று கெம்பீர சத்தத்தோடு ஆரவாரம் செய்து தேவனை மகிமைப்படுத்துதல்.

8. மரணத்தை ஜெயமாக விழுங்குதல் :- [1Co 15:50-54](#), [1Co 11:23-30](#), [Joh 6:27-28](#) தேவனுடைய சத்தியமான நித்திய ஜீவ வசனங்களின் அறிவில் மறு ரூபமடைந்து அதன் கிரியைகளின் மூலம் அழிவுள்ளது அழியாமை யையும் சாவுள்ளது சாவாமையும் தரித்துக் கொள்ளும் போது மரணம் ஜெயமாக விழுங்கப்படும். பொதுவான இரட்சிப்பும் மற்றும் விசேஷ இரட்சிப்பின் வளர்ச்சிப் படிகளும் மிக எளிமையான முறையில் தேவனுடைய சத்தியமான வசனங்களைக் கொண்டு புரிந்து கொள்ளும் அளவிற்கு விவரிக்கப்பட்டுள்ளது. தேவனுடைய கிருபையினால் இந்த தேவனுடைய சத்தியமான வசனங்களின் விருந்தை பல ஆங்கில மொழிப் பதிப்பு வேதாகமங்களுடனும் மற்றும் அவரவர்

Scripture Feast

சொந்த தாய்மொழி வேதாகமங்களுடனும் ஒப்பிட்டுப் பார்த்து உணர்ந்து கொள்ளும் அளவிற்கு விவரிக்கப்பட்டுள்ளது. இந்த தீர்க்க தரிசன வசனங்களின்படி ஜலத்தினால் சமுத்திரம் நிறைந்திருப்பது போல பூமி கர்த்தரைக் குறித்து அறிகிற அறிவால் நிறைந்திருக்கும் என கர்த்தருக்குள் விசுவாசிக்கிறேன். [Hab 2:14, Isa 11:9](#)

இந்த தீர்க்க தரிசன வசனத்தின் படி இந்த வசனங்களை வாசிக்கிறவன், கேட்கிறவன் இதில் எழுதியுள்ளவற்றை கைக்கொள்கிறவன் பாக்கியவான். இந்த தீர்க்க தரிசன வசனத்தின்படி ஏற்கனவே உங்களுக்கு அறிவிக்கப்பட்ட தேவனுடைய சத்தியமான வசனங்களைக் கொண்டே மீண்டும் இவைகள் இப்பொழுது; பத்து தேவனுடைய வார்த்தைகளின் தலைப்புக்களின் மூலம் விவரிக்கப்பட்டு, உங்களுக்கு அறிவிக் கப்பட்டு வருகிறது. [Rev 1:3. 1Pe 1:10-13](#)

இந்த தீர்க்கதரிசன வசனத்தின்படி பொதுவான இரட்சிப்பைக் குறித்து கருத்தாய் எழுதும்போது, பரிசுத்தவான்களுக்கு ஒப்புவிக்கப்பட்ட விசுவாசத்தைக்குறித்து எழுதுவது நலமாக கண்டது இந்த தீர்க்க தரிசன வசனத்தின்படி தங்களது பெயர் பூமியில் எழுதப்படாமலும், ஜீவ புஸ்தகத்தில் எழுதப்பட்ட பெயர் அழிக்கப்படாமலும், ஞாபக புஸ்தகத்தில் பெயர் எழுதப்படும் படியாகவும் இவைகளை மீண்டும் ஞாபகப் படுத்திக்கொள்வோம் ஆமென்.

[Jud 1:3, Jer 17:13, Exo 32:33, Psa 69:28, Mal 3:16,](#)

ஆசிரியர் உரை

மகிமையுள்ள சிங்காசனத்தின் மேல் இராஜாவாக வெளிப்படப்போகிற இயேசு கிறிஸ்துவின் நாமத்தில் உங்களுக்கு எங்களின் அன்பின் வாழ்த்துக்கள்.

இயேசு கிறிஸ்துவின் நாமத்தின் மேல் உள்ள விசுவாசத்தில் தங்களுடைய முழு நம்பிக்கையையும் வைத்து, அவருடன் விசுவாச உடன்படிக்கை செய்து, அவரை ஏற்றுக்கொண்டவர்கள் எத்தனை பேர்களோ அத்தனை பேர்களையும் இரட்சகராகிய இயேசுகிறிஸ்து அவர் இராஜாவாக முடிசூட்டப்படும் தன்னுடைய பட்டாபிஷேக விழாவிற்கு அழைத்து அவர்களுக்கு தேவனுடைய சத்தியமான வார்த்தைகளை விருந்தாகக் கொடுத்து, அவர்களின் கிரியைகளின்படி பிரதிபலனை பரிசாக அளிக்கிறார்.

இந்த நற்செய்தியை தேவனுடைய தரிசனமாகவும், அழைப்பிதழாகவும் எழுதி அனுப்பி இதன் பயனாக தேவனால் முன் குறிக் கப்பட்ட பரிசுத்தவான்கள் ஆண்டவராகிய இயேசு கிறிஸ்துவின் வருகைக்கு உத்தமமான ஜனத்தை கர்த்தருக்கு ஆயத்தப்படுத்தும் ஊழியத்தை செய்கிறவர்களாக, இந்த தலைமுறையில் எழும்பும்படி நாங்கள் தரிசனம் நிறைவேற ஜெபத்துடன் ஊழியம் செய்து கொண்டு வருகிறோம். தேவ வார்த்தைகளை கண்டு, கேட்டு, உணர்ந்து கொண்டபடியால்; தேவன் எனக்கு பகிர்ந்த விசுவாச அளவின்படி தேவனுடைய நன்மையும் பிரியமும் பரிபூரணமுமான சித்தம் இன்னதென்று பகுத்தறியத்தக்கதாக மனம் புதிதாகிற தினாலே ஆவியில் மறுரூபம் அடைந்து தேவ தரிசனத்தைப் பெற்றேன்.

தரிசனம் :- கர்த்தர் எனக்கு பிரதியுத்திரமாக : நீ தரிசனத்தை எழுதி, அதை கடந்தோடுகிறவன் வாசிக்கும்படி பலகையிலே தீர்க்கமாக வரை.

எழுத்தின்படி பொருள் :- காகிதம், தோல்சுருள், கற்பலகை உலோகத்தினாலான பலகை இவைகளில் தேவ தரிசினத்தை எழுதி அறிவிப்பது.

ஆவியின்படி பொருள் :- தேவ வார்த்தைகளை வாசிப்பது, கேட்பது, ஆலோசனையாக ஏற்றுக்கொள்வது, விசேஷ பயிற்சிகளினால் உணர்ந்து கொள்ளுவது ஆகியவற்றின் மூலம் சதையாகிய இருதயப்பலகையின் மேல் தேவ தரிசனத்தை எழுதி அறிவிப்பது.

ஞான அர்த்தத்தின்படி பொருள் :- கணினியின் கடந்தோடு கிற திரையில் தரிசனத்தை வாசிக்கும்படி கணினியின் விசைப்பலகையிலே தரிசனத்தை எழுதி அறிவிப்பது.

தரிசனத்தை மிக சுருக்கமாகவும், வெளிப்படையாகவும், வேதத்தில் உள்ளபடி அவரவர் கேட்டறியும் அளவிற்கேற்றபடி எழுதி, அவைகளை எழுத்தின்படி, ஆவியின்படி, ஞான அர்த்தத்தின்படி ஆகிய மூன்று வழிகளிலும் தேவனுடைய சத்தியமான வார்த்தைகளின் விருந்தில் பங்கடையும்படி அழைப்பிதழ்களை அனுப்பும் இந்த ஊழியத்திற்காக தேவைகள் அநேகம் உண்டு.

இப்படிப்பட்ட பல கிருபை வரங்கள், ஊழியதரிசனங்கள் மற்றும் பல ஆசீர்வாதங்கள், தேவனுடைய சித்தத்தின்படி கிறிஸ்துவின் அவயவங்களான நமக்கு தேவ ஆவியானவர் பகிர்ந்து கொடுத்திருக்கிறார்.

கிறிஸ்துவாகிய தலையைப் பற்றிக்கொண்டு கிறிஸ்துவின் அவயவமான எங்கள் ஊழியம் அதன் முழு பெலத்துடன் பொருளாதார ஆசீர்வாதங்களை பெற்று செயல்பட முயற்சி செய்து பாடுபட்டுக் கொண்டிருக்கிறது. மற்ற கிறிஸ்துவின் அவயவங்களான நீங்களும் தேவனுடைய பற்பல கிருபையுள்ள ஈவுகளைப் பகிர்ந்து கொடுக்கும் நல்ல உக்கிராணக்காரர் போல எங்களுக்கு உதவி செய்யும்படி வேண்டிக் கொள்கிறோம்.

Scripture Feast

தேவன் பகிர்ந்து கொடுத்த சித்தத்தை நிறைவேற்றும்படி கிறிஸ்துவின் அவயங்களை இசைவாகக்கூட்டி இணைக்கப்பட்டு ஒவ்வொரு அவயவமும் தன் தன் அளவிற்குத்தக்கதாக கிரியைகளை செய்யும் போது; அது அன்பினாலே தனக்கு பக்தி விருத்தி உண்டாகுவதற்கேதுவான முழு சரீர வளர்ச்சியை உண்டாக்குகிறது. இப்படி ஒருவர் பாரத்தை ஒருவர் சுமந்து கிறிஸ்துவின் பிரமாணத்தை நிறைவேற்றி தேவ ஆசீர்வாதங்களை சுதந்தரிப்போம்.

அல்லேலூயா, ஆமென்.

கிறிஸ்துவின் பணியில்
உங்கள் சகோதரன்

தலைப்பு பன்னிரண்டு

தேவன் மனிதனிடம் கேட்ட எட்டு கேள்விகளும்
மனிதன் தேவனிடம் கேட்ட எட்டு கேள்விகளும்

1. ஆதாமே நீ எங்கே இருக்கிறாய்?

தேவனுடைய ரூபத்திலும் சாயலிலும் தேவனால் உருவாக்கப்பட்டு, தேவனுடைய ஜீவ சுவாசத்தை தன் நாசியிலே பெற்றுக்கொண்டு, சகலத்தையும் ஆண்டு அனுபவித்து, ஜெயங்கொள்ளுகிறதற்கு அதிகாரமுள்ள ஆதாமே; நீ இப்பொழுது உன்னுடைய ஏதேனின் ஆசீர்வாதங்களை இழந்து, தேவனுடைய சமூகத்தை விலகி, எவைகளுக்கு அடிமைப்பட்டிருந்து, ஒழிந்து கொண்டிருக்கிறாய் ?

Gen 3:10, Gen 3:6-8,

2. நீ நிர்வாணி என்று உனக்கு அறிவித்தவன் யார்?

ஆதாமும் ஏவாளும் ஏதேன் தோட்டத்தில் தேவனுடைய ரூபமும் சாயலுமான நித்திய மகிமையை தரித்துக் கொண்டிருக்கும்போது, தேவனுடைய கட்டளையின்படி நன்மை தீமை இன்னதென்று பகுத்தறிகிற அறிவை தங்களுடைய ஆவிக்குரிய ஆகாரமாக புசிக்காமல்; தேவனுடைய நீதியின் பிரமாணங்களையும், நித்திய ஜீவ வார்த்தைகளையும் ஆவிக்குரிய ஆகாரமாக புசிக்கும்போது, அவர்கள் நிர்வாணிகளாயிருந்தும் வெட்கப்படாதிருந்தார்கள்

Gen 3:11, Gen 2:15-17, Gen 2:21-25, 2Co 5:1-3,

ஆதாமும் ஏவாளும் எப்பொழுது தேவனுடைய கட்டளையை மீறி, நன்மை தீமை இன்னதென்று பகுத்தறிகிற அறிவை தங்களுடைய ஆவிக்குரிய ஆகாரமாக புசிக்கிறார்களோ அப்பொழுது தேவனுடைய ரூபமும் சாயலுமான நித்திய மகிமை, அவர்களை விட்டு விலகுகிறபடியால், அவர்கள் கண்கள் திறக்கப்பட்டு, அவர்களுடைய புத்தி தெளிகிறபடியால் தங்களுடைய நிர்வாணம்

தங்களுக்கு வெளிப்பட்டு / உணர்த்தப்பட்டு வெட்கம் அடைகிறார்கள். [Gen 3:5-7](#), [2Co 5:1-8](#), [1Jo 3:20](#),

இஸ்ரவேல் ஜனங்கள் கிறிஸ்துவின் நித்திய ஜீவ வார்த்தைகளை ஏற்றுக்கொள்ளாமல் நன்மை தீமைகளை வெளிப்படுத்துகிற மனசாட்சியின் பிரமாணமாகிய நியாயப்பிரமாணத்தின் கிரியைகளினால் நீதிப்பிரமாணத்தை தேடின படியால், சீயோனிலிருக்கிற மூலைக்கல்லில் இடறி விழுந்தார்கள் அது போல; நன்மை தீமைகளை பகுத்தறிகிற அறிவினால் வெளிப்படுகிற கிரியைகளின் மூலம், ஆதாமும் ஏவாளும் தேவனுடைய ரூபமும் சாயலுமான நித்திய மகிமையிலும் நித்திய ஜீவனிலும் பிழைக்க வகை தேடினபோது, ஏதேன் தோட்டத்தில் தேவனுடைய ரூபமும் சாயலுமான மகிமையில் மரித்து இடறி விழுந்தார்கள்.

[Rom 9:30-33](#), [Rom 3:20-21](#), [Rom 7:7-11](#), [Rom 2:14-15](#), [Rom 2:27](#), [Eze 20:23-25](#), [Eze 33:12-16](#),

நன்மை தீமை இன்னதென்று பகுத்தறிகிற அறிவை ஆவிக்குரிய ஆகாரமாக புசித்து, தங்கள் கண்கள் திறக்கப்பட்டதினால் தங்களுடைய நிர்வாணமாகிய பாவங்களை உணர்ந்து கொண்டவர்களுக்கு தேவனுடைய சத்தத்தை கேட்க முடிகிறது.

அல்லது தேவனுடைய நீதியின் பிரமாணங்களையும், நித்திய ஜீவ வார்த்தைகளையும் உணர்ந்து கொண்டவர்களுக்கு தன்னுடைய / மற்றவர்களுடைய நிர்வாணமாகிய பாவங்களை உணர்ந்து கொள்ள முடிகிறது. [Gen 3:6-8](#), [Exo 16:8](#), [Exo 32:21-27](#), , [Hos 2:8-10](#), [Rev 3:17-19](#), [Rev 16:15](#),

3-0. புசிக்க வேண்டாம் என்று நான் உனக்கு விலக்கின விருட்சத்தின் கனியை புசித்தாயோ?

ஆதாமிற்கு தேவன் ஏதேன் தோட்டத்திலுள்ள நன்மை தீமை அறியத்தக்க விருட்சத்தின் கனியைத் தவிர மற்ற எல்லா கனிகளையும் புசிக்கலாம் என்று கட்டளையிட்டிருந்தார்.

Gen 3:11, Gen 3:12

ஆதாமிற்கு தேவன் கொடுத்த பிரமாணங்களில் நன்மை தீமை அறிகிற அறிவின் கிரியைகளை ஆதாரமாக புசிக்க வேண்டாம் என்றும் மேலும் ஏதேன் தோட்டத்திலுள்ள மற்ற எல்லா கனிகளையும் பிரமாணங்களின் கிரியைகளையும், ஜீவ விருட்சத்தின் கனியையும் / நித்திய ஜீவ வார்த்தைகளின் கிரியைகளையும் ஆகாரமாக புசித்து, தேவனுடைய ரூபமும் சாயலையும் நித்தியமாக சுதந்தரித்துக் கொண்டு, ஏதேனின் ஆசீர்வாதங்களையும் சுதந்தரித்துக் கொள்ளும் படி தேவன் கட்டளையிட்டிருந்தார்.

ஆனால் ஆதாமிற்கு தேவன் புசிக்க வேண்டாம் என்று விலக்கின நன்மை தீமை அறியத்தக்க அறிவின் கிரியைகளை, ஆதாமிற்கு துணையாக கொடுக்கப்பட்ட ஸ்திரியானவள் சாத்தானால் வஞ்சிக்கப்பட்டு, தானும் புசித்து ஆதாமிற்கும் புசிக்கும் படி கொடுத்தாள்.

Gen 3:6-7, 1Jo 2:15-17, 2Co 11:2-4, 2Co 3:7-18,

3-1 ஆதாமிற்கு துணையாக கொடுக்கப்பட்ட ஸ்திரி / ஜெயங்கொள்ளுகிறவர்களுக்கு துணையாக கொடுக்கப்பட்ட சபையானது (Mal 2:15,) பூமிக்குரிய நயவஞ்சகமான ஆசீர்வாதங்களினால் வஞ்சிக்கப்பட்டு, நன்மை தீமைகளை வெளிப்படுத்துகிற பாவிகளின் பிரமாணமாகிய நியாயப்பிரமாண நீதியின் கிரியைகளை தானும் புசித்து / சபையும் பின்பற்றி ஜெயங்கொள்ளுகிறவர்களுக்கும் அவைகளையே பின்பற்றும் படி ஸ்திரியாகிய சபை கொடுக்கிறது, இதனால் சபையும், ஜெயங்கொள்ளுகிறவர்களும் தேவனுடைய ரூபமும் சாயலையும் இழந்து போனார்கள்.

ஜெயங்கொள்ளுகிறவர்களுக்கு துணையாக கொடுக்கப்பட்ட சபையானது, தேவனுடைய நீதியின் பிரமாணங்களையும், நித்திய ஜீவ வார்த்தைகளையும் ஜெயங்கொள்ளுகிறவர்களுக்கு, ஆவிக்குரிய ஆகாரமாக கொடுத்து, ஜெயங்கொள்ளுகிறவர்களை

Scripture Feast

உருவாக்காமல் / தேவ பத்தியுள்ள சந்ததியை பிரசவிக்காமல், பூமிக்குரிய நயவஞ்சகமான ஆசீர்வாதங்களினால் சபையானது வஞ்சிக்கப்பட்டு, நன்மை தீமைகளை வெளிப்படுத்துகிற பாவிகளின் பிரமாணமாகிய நியாயப்பிரமாண நீதியினால் தேவ பத்தியில்லாத விபஞ்சார சந்ததியை சபை பெற்றெடுக்கிறது.

ஸ்திரியாகிய சபை இந்த காரியத்தை செய்த படியால் தேவன் ஸ்திரியாகிய சபைக்கு கொடுத்த சாபத்தினால், இப்பொழுதும் ஆவிக்குரிய நிலையில் ஆத்துமாக்களை பெற்றெடுக்கும் போது மிகவும் வேதனையோடு சபை பெற்றெடுக்கிறது.

2Co 11:2-4, 1Ti 2:11-15, 1Ti 1:5-11, Job 14:1-2, Job 15:14, Job 25:4-6, Rom 2:17-24, Gal 4:21-25, Gal 4:26-31, Pro 30:23,

3-2 முதலாம் ஆதாமினால் ஏற்பட்ட மரணத்தை இரண்டாம் ஆதாமாகிய கிறிஸ்து, எல்லா மனுஷரும் நித்திய ஜீவனை சுதந்தரித்துக் கொள்ளுகிற நீதிக்கு ஏதுவான தீர்ப்பாக மாற்றினார். Rom 5:12-15, Rom 5:16-21,

கிறிஸ்துவின் விசுவாச வார்த்தைகளோடு உடன்படிக்கை செய்து, விசுவாசத்தில் முன்னேறுகிறவர்கள் முதலாம் ஆதாமிற்கும், ஏவாளுக்கும் தேவன் கொடுத்த சாபத்தை ஜெயங்கொள்ளுகிறார்கள்.

Gen 3:17-19, Gen 3:22-24,

3-3 தேவன் ஆதாமை எந்த மண்ணினால் உருவாக்கினாரோ, அந்த மண்ணை பண்படுத்தும் படி, ஏதேன் தோட்டத்திலிருந்து ஆதாமை தேவன் துரத்தி விட்டு, ஜீவ விருட்சத்திற்கு போகும் வழியை தேவன் கேருபீன்களைக் கொண்டும், வீசிக்கொண்டிருக்கிற சுடர் ஒளி பட்டயத்தைக் கொண்டும் காவல் வைத்தார்.

தேவன் மனிதனை எந்த வார்த்தையினால் உருவாக்கினாரோ, அந்த வார்த்தையையே மனிதன் மீண்டும் வாசித்து, சிந்தித்து, தியானிக்கும் போது, ஏதேன் தோட்டத்தின் நீதியின் பிரமாணங்களும், அதன் மத்தியில் உள்ள நித்திய ஜீவ வார்த்தைகளின்

Scripture Feast

நன்மை தீமைகளை பகுத்தாராயும் போது கிடைக்கும் நீதியின் வசனமும் மனிதனுடைய இருதயத்தில் வளர்ந்து கனி கொடுக்கிறது.

Heb 5:12-14, Isa 41:21-24, Joh 10:35,

இருதயத்தில் நீதியின் வசனம் வெளிப்படுகிறபோது ஆவிக்குரிய கண்கள் திறக்கப்பட்டு நன்மை தீமைகளை அறிந்து தேவர்களைப் போல மாறுகிறார்கள்.

Heb 5:12-14, Isa 41:21-24, Joh 10:35,

3-4 கிறிஸ்துவின் விசுவாச வார்த்தைகளுடன் உடன்படிக்கை செய்து கொண்டவர்களுக்கு, தேவன் தம்முடைய பிள்ளைகளாகும்படி அதிகாரத்தையும் கொடுத்து, முதலாம் ஆதாம் இழந்துபோன ஆசீர்வாதங்களை, இரண்டாம் ஆதாமாகிய கிறிஸ்து தம்முடைய மரணத்தினாலே நமக்கு மீட்டுக் கொடுத்தார். இப்படி தேவனோடு ஒப்புரவாகுதலின் உபதேசத்தையும், ஊழியத்தையும் தேவனால் முன் குறிக்கப்பட்டவர்களுக்கு கிறிஸ்து ஒப்புக் கொடுத்திருக்கிறார்.

2Co 5:17-21, Rom 5:7-12, Rom 8:3, Eph 2:11-16,

3-5 கிறிஸ்துவின் விசுவாச உடன்படிக்கையில் நிலைத்திருப்பதின் மூலம், தேவனுடைய ரூபமும் சாயலுமான மகிமையை, இந்த பூமியில் மண்பாண்டமாகிய சரீரங்களில் பெற்றிருக்கிறோம் இந்த மகிமை ஒவ்வொரு நாளும் புறம்பான மனிதனை அழித்தும், உள்ளான மனிதனை நாளாக்கு நாள் புதிதாக்கிக் கொண்டிருக்கிறது.

2Co 4:3-7, 2Co 4:16, 2Co 3:18,

3-6 கிறிஸ்துவின் விசுவாச உடன்படிக்கையில் நிலைத்திருப்பவர்கள், பாவத்தையும், மரணத்தையும் ஜெயங்கொள்ளுகிறதற் கேற்றபடி, உயிர்தெழுதலில் விசேஷித்த சரீரத்தையும், அதன் மகிமையையும் சுதந்தரித்துக் கொள்ளுகிறார்கள். 1Co 15:35-44,

Scripture Feast

முதலாம் ஆதாம் இரண்டாம் ஆதாம் ஆகிய இவர்களுடைய சரீரத்தின் மகிமைகள் [1Co 15:45-50](#),

3-7 இரண்டாம் ஆதாமாகிய கிறிஸ்துவின் விசுவாச வார்த்தைகளின் மூலம், பாவத்தையும், மரணத்தையும் ஜெயமாக விழுங்குகிறவர்கள் / ஜெயங்கொள்ளுகிறவர்கள், முதலாம் ஆதாம் இழந்து போன தேவனுடைய ரூபமும் சாயலுமான மகிமையை சுதந்தரித்துக் கொள்ளுகிறார்கள். [1Co 15:51-57](#), [2Co 5:1-9](#),

4. காயினே உனக்கு ஏன் எரிச்சல் உண்டானது ?

[Gen 4:6](#),

காயினுடைய இருதய வாசற்படியிலே பலி மிருகமாக கட்டப்பட்டிருந்த சாபம் / பாவம் கட்ட விழக்கப்பட்டு காயினுடைய இருதயத்திற்குள்ளே, பிரவேசித்த படியால் காயினுக்கு எரிச்சல் உண்டானது.

5. காயினே உன்முக நாடி ஏன் வேறுபட்டது ?

[Gen 4:6](#), காயினுடைய இருதயத்திற்குள்ளே பிரவேசித்த பாவம் / சாபம் காயினுடைய ஆத்துமாவை அடிமைப்படுத்தி, காயினை ஆட்சி செய்கிறபடியால் காயினுடைய முக நாடி வேறுபட்டது.

காயின் நிலத்தின் கணிகளை, கர்த்தருக்கு காணிக்கையாக கொண்டு வந்தபோது காயினையும் அவன் காணிக்கையையும் கர்த்தர் அங்கிகரிக்க வில்லை, ஏனென்றால் ஆதாமின் பாவத்தினால் ஏற்கனவே பூமி சபிக்கப்பட்டிருக்கிறது [Gen 1:29-31](#), [Gen 3:17-19](#),

சபிக்கப்பட்ட பூமியில் விளைந்த நிலத்தின் கணிகளை கர்த்தருக்கு, காயின் காணிக்கையாக கொண்டு வந்திருக்கும்போது அவைகள் நிச்சயமாக முள்ளும், குருக்கும் உள்ளவைகளாக இருந்து சபிக்கப்பட்டவைகளாகத்தான் இருக்க முடியும்.

ஆதாமின் பாவத்தினால் ஏற்கனவே சபிக்கப்பட்ட பூமியில் விளைந்த சாபங்களை / ஜென்ம கரும பாவங்களை காயின் தன்னு

டைய இருதயத்தில் பலி செலுத்தி தீமைகளை நன்மையாக ஜெயங் கொள்ளவேண்டும், ஆனால் காயினோ தேவன் ஆதாமிற்கு கொடுத்த சாபங்களையே மீண்டும் தேவனுக்கு காணிக்கையாக கொண்டு வருகிறான், இதனால் காயினையும் அவன் காணிக்கையையும் கர்த்தர் அங்கிகரிக்க வில்லை. [Gen 3:17-18](#),

6. நீ நன்மை செய்தால் மேன்மை இல்லையோ?

காயினுக்கு மிகவும் எரிச்சல் உண்டாகி அவன் முக நாடி வேறுபட்டபோது, கர்த்தர் காயினுக்கு மறுமொழியாக, நீ நன்மை செய்தால் உனக்கு மேன்மை இல்லையோ? [Gen 4:7](#),

தேவன் நல்லது என்று குறிப்பிட்டவைகளை தேர்ந்தெடுத்து, அவைகளில் மேலும் நல்லவைகளை நீயும் உன்னுடைய விசுவாசத்தால் பரிசோதித்து, அவைகளை கர்த்தருக்கு காணிக்கையாக கொண்டு வந்திருந்தால் உனக்கு மேன்மை இல்லையோ! உன்னையும், உன் காணிக்கையையும் கர்த்தர் அங்கிகரியாமல் இருப்பாரோ!

நீ நன்மை செய்யாதிருந்தால் :-

நீ நன்மை செய்யாதிருந்தால், ஆதாமின் பாவத்தினால் சபிக்கப்பட்ட பூமியில் விளைந்த சாபங்களை / தீமைகளை உன் இருதயத்தில் பலி செலுத்தி அவைகளை நன்மையாக மாற்ற ஒரு வாய்ப்பு காத்திருக்கிறது. [Gen 4:7](#),

தேவன் நல்லது என்று குறிப்பிட்டவைகளை நீ உன்னுடைய விசுவாசத்தில் கண்டறிந்து, அவைகளை கர்த்தருக்கு பலி செலுத்தாமல் இருக்கும்போது, சாபம் / பாவம் உன் இருதய வாசற்படியில் பலி மிருகமாக கட்டப்பட்டு படுத்திருக்கிறது, நீ அவைகளை உன் இருதயத்தில் பலி செலுத்தினால் சாபம் / பாவத்தின் ஆசை உன்னை பற்றி இருக்காது, மேலும் நீ பாவத்தை / சாபத்தை ஜெயங்கொண்டு, அவைகளை உனக்கு கீழ்படுத்தி நீ அவைகளை ஆண்டு கொள்ளுவாய், இதனால் உன்னையும் உன் பலியையும் கர்த்தர் அங்கிகரிப்பார்.

Scripture Feast

உன் சாபத்தை / தீமைகளை பாவத்தை உன் இருதயத்தில் பலி செலுத்தி, அவைகளை உனக்கு நன்மையாக மாற்றிக் கொள்ள ஒரு நல்ல வாய்ப்பு கிடைத்திருந்தும், அவைகளை உன் இருதயத்தில் பலி செலுத்தாமல் இருக்கும் போது; உன் இருதய வாசற்படியில் பலி மிருகமாக கட்டப்பட்டிருந்த சாபம் / பாவம் / தீமை கட்டவிழ்க் கப்பட்டு உன் இருயத்திற்கு உள்ளே பிரவேசிக்கிறது. அப்பொழுது சாபம் / தீமை / பாவம் / ஆசை, உன்னை பற்றியிருக்கும், நீ அவைகளுக்கு அடிமையாக இருப்பாய், அவைகள் உன்னை ஆட்சி செய்யும்.

7-0. உன் சகோதரனாகிய ஆபேல் எங்கே? [Gen 4:9](#),

7-1 காயின் தன் சகோதரனை கொலை செய்தான்

காத்தருக்கு பலி செலுத்தும் காரியத்திற்காக ஆபேல் தன்னையே பலியாக ஒப்புக் கொடுத்தான்

[Gen 4:8](#), [1Jo 3:11-12](#), [Heb 11:4](#),

7-2 காயினின் சந்ததியாரை / காயினைப்போல உள்ள பொல்லாதவர்களை, ஆபேலின் சந்ததியார் / ஆபேலைப் போல உள்ள நீதிமாண்கள் அடையாளம் கண்டு, அவர்களை விட்டு விலகி, தங்களுடைய ஆத்துமா, அவர்களால் கொலை செய்யப்படாதபடி தங்களை காத்துக் கொள்ளுதவற்காக, தேவனே காயினுக்கும் அவன் சந்ததியாருக்கும், ஒரு அடையாளத்தை போட்டிருக்கிறார்.

காயினுக்கும் அவன் சந்ததியாருக்கும் தேவன் போட்ட அடையாளத்தை காண்கிற ஆபேலின் சந்ததியார், காயினின் சந்ததியாரை பழிவாங்காமல், அவர்களை தேவனே பழிவாங்குவதற்காக ஒப்புக் கொடுக்கிறார்கள்.

ஆபேலின் சந்ததி / ஆபேலைப் போல உள்ள நீதிமாண்கள் தங்கள் நீதியுள்ள கிரியைகளை காணிக்கையாக செலுத்த பலிபீடத் திற்கு வருகிறபோது, அவர்கள் காயினின் சந்ததியாரால் கொலை செய்யப்படாதபடி கிறிஸ்து ஒரு நீதியின் பிரமாணத்தை நியமிக்கிறார்.

Mat 5:21-26,

7-3 ஒருவன் தேவனுக்கு காணிக்கை செலுத்துவதற்காக பலிபீடத்திற்கு வருகிறபோது, அவனைக் குறித்து அவன் சகோதரன் / அவனுடைய ஆத்துமா, அவனை குற்றவாளியாக தீர்க்கும் போது உடனே பலிபீடத்தின் முன் அவனுடைய காணிக்கையை வைத்து விட்டுப் போய், முன்பு அவன் சகோதரனோடு / அவனுடைய ஆத்துமாவோடு ஒப்புரவான பின்பு / நல் மனம் பொருந்தின பின்பு / தன் சகோதரனிடம் மன்னிப்பு கேட்ட பின்பு / தன் சகோதரனை பழி வாங்க வேண்டும் என்கிற எண்ணத்தை தன் இருதயத்தில் பலி செலுத்தின பின்பு / தன் பாவங்களை தன் இருதயத்தில் பலி செலுத்தின பின்பு வந்து, பலி பீடத்தில், அவன் காணிக்கையை தேவனுக்கு செலுத்த வேண்டும்.

7-4 ஒருவனுடைய இருதயமே அவனை குற்றவாளியாக தீர்க்கும் போது அவன் தன்னுடைய குற்றங்களை தன் இருதயத்தில் பலி செலுத்தாமல், அவன் தன்னுடைய காணிக்கையை பலி பீடத்திற்கு கொண்டு வருகிறபோது, தன் காணிக்கையுடன் தன்னுடைய பாவங்களையும் சேர்த்து தேவனுக்கு காணிக்கையாக கொண்டு வருகிறான்.

இத்தருணத்தில் அவனுடைய முழு காணிக்கையும் பாவ மாகவே மாறுகிறது / கணக்கிடப்படுகிறது. இந்த காணிக்கை கொண்டு வந்தவனையும் அவன் காணிக்கையையும் தேவன் அங்கி கரிக்க மாட்டார் இதற்கு மற்றவர்கள் யாரும் காரணம் அல்ல முழு தவறும் அவனுடையது.

ஒரு சகோதரன் தன் இருதயத்தில் தன் பாவங்களை பலி செலுத்தின பின்பு, தன் காணிக்கையை பலிபீடத்தின் கொண்டு வந்ததினால் தேவன் அவனையும் அவன் காணிக்கையையும் அங்கி கரிக்கும்போது, மற்றவர்கள் யாரும் அவனையோ, அவன் காணிக்கையையோ குறித்து பொறாமை படவோ/ எரிச்சல் அடையவோ கூடாது,மேலும் அவனை நியாயமில்லாமல் கோபித்துக் கொள்ளவோ/ விண்ணென்று சொல்லுவதோ/ மூடனே என்று சொல்லுவதோ

Scripture Feast

கூடாது இந்த பிரமாணத்தை மீறுகிறவர்கள் அவனை கொலை செய்வதற்கு ஒப்பான பாவத்தை செய்கிறார்கள்; இதன் பின் விளைவாக அவர்கள் தங்களுடைய ஆத்துமாவையும் கொலை செய்கிற பாவத்திற்கு இணையான பாவத்தை செய்கிறார்கள்.

7-5 என் சகோதரனுக்கு நான் காவலாளியோ?

உன் ஆத்துமாவாகிய இளைய சகோதரனுக்கு சரீரமனுஷனாகிய மூத்த சகோதரனே காவலாளி.

காயின் தன் இளைய சகோதரனாகிய ஆபேலை கொலை செய்கிறபோது, காயின் தன்னுடைய ஆத்துமாவை தானே கொலை செய்கிறான் / தற்கொலை செய்கிறான் [Mat 5:21-26](#), [Mat 7:7-12](#), [Psa 49:6-9](#), [Job 6:24-27](#), [1Jo 3:20-22](#),

மாம்சத்தின் படி பிறந்த மூத்த சகோதரனாகிய பாவ மனுஷன் / காயின், ஆவியின்படி பிறந்த தன்னுடைய இளைய சகோதரனாகிய ஆத்துமாவை / ஆபேலை அப்பொழுது கொலை செய்ததுபோல இப்பொழுதும் நடந்து வருகிறது.

மாம்சத்தின்படி பிறந்த மூத்த சகோதரனாகிய பாவ மனுஷனை சிலுவையில் அடித்து கொலை செய்யாவிட்டால், எப்படியும் ஒரு நாள் மூத்த சகோதரனாகிய பாவ மனுஷன் தன் இளைய சகோதரனாகிய ஆத்துமாவை கொலை செய்வான்.

[Gal 4:29-30](#) , [1Co 15:46](#),

புறம்பான பாவ மனிதனை சிலுவையில் அடித்து கொலை செய்யப்படும்தோது, உள்ளான ஆவிக்குரிய மனிதன் உயிர்ப்பிக்கப்படுகிறான். [Rom 8:3-4](#), [Rom 8:5-10](#), [1Pe 3:18](#),

உள்ளான ஆவிக்குரிய மனிதன் பாவத்தினால் மரணமடைகிறபோது, புறம்பான பாவ மனிதன் உயிர்ப்பிக்கப்படுகிறான்.

[Heb 6:4-6](#) , [2Th 2:3-4](#), [2Th 2:7-12](#),

Scripture Feast

ஒருவனில் எந்த மனிதன் ஜெயங்கொள்ளுகிறானோ அந்த மனிதனுக்கே அவன் அடிமைப்பட்டிருக்கிறான்; எதினால் ஒருவன் ஜெயிக்கப்பட்டிருக்கிறானோ அதற்கே அவன் அடிமைப்பட்டிருக்கிறான். [1Pe 2:19](#), [Rom 6:16-20](#),

8-0. ஆபேலின் இரத்தம் என்னை நோக்கி கூப்பிடுகிறது

[Gen 4:10](#), நீதிமாண்களின் இரத்தம் பழிவாங்கும் படி தேவனை நோக்கி கூப்பிடுகிறது [Rev 6:9-11](#),

ஆபேலைப் பார்க்கிலும் நன்மையானவைகளை பேசுகிற கிறிஸ்துவினிடத்திற்கு வந்து சேர்ந்தீர்கள். [Heb 12:22-24](#) ,

8-1 பிதாவே இவர்களுக்கு மன்னியும் என்று கிறிஸ்து விண்ணப்பம் பண்ணினார்; ஆனால் ஜனங்களோ இந்த இரத்தப் பழி எங்கள் மேலும் எங்கள் பிள்ளைகள் மேலும் வரட்டும் என்று கேட்டு வாங்கினார்கள். [Luk 23:34](#), [Mat 27:25](#),

ஆபேல் முதல் உள்ள நீதிமாண்களின் இரத்தப்பழி இந்த தலைமுறையில் கேட்கப்படும். [Mat 23:35-36](#), [Luk 11:47-52](#),

8-2 காயினையும் அவன் சந்ததியாரையும் தேவனே பழிவாங்குவதற்காக, அவர்கள் மேல் தேவன் போட்ட ஒரு அடையாளம்.

காயின் தேவனிடமிருந்து பெற்றுக்கொண்ட சாபங்களின் மூலம் காயினை அடையாளம் கண்டு கொள்ளுகிறவர்கள் யாரும் காயினைக் கொல்லாதபடி தேவனே காயின் மேலும் அவனுடைய சந்ததிகளின் மேலும் ஒரு அடையாளத்தை போட்டார், காரணம் பழிவாங்குவதும் பலன் அளிப்பதும் தேவனுக்குரியது. [Deu 32:35](#) ,

நீதிமாண்களையும் துன்மார்க்களையும் இனம் கண்டறியும் படியாக தேவனே அவர்களுக்கு தம்முடைய முத்திரை அடையாளங்களை போட்டு பிரித்தெடுக்கிறார்.

தேவனுடைய முத்திரை அடையாளத்தின் பொருளை பின்பற்றுகிறவர்கள் நீதிமாண்களாக மாறுகிறார்கள், தேவனுடைய

Scripture Feast

முத்திரை அடையாளத்தின் பொருளுக்கு எதிர்த்து நிற்பவர்கள் துன்மார்க்களாக மாறுகிறார்கள்.

8-3 தேவனுடைய ஏழு முத்திரை அடையாளங்களில் முதலாவது தேவனுடைய முத்திரை அடையாளத்தை தேவனே நேரடியாக காயினுக்கும் அவன் சந்ததியாருக்கும் போடுகிறார், மற்ற ஆறு தேவனுடைய முத்திரை அடையாளங்களை தேவனால் முன் குறிக்கப்பட்டவர்கள், தேவனுடைய ஆலயத்தின் பரிசுத்த ஸ்தலத்திலே பெருமூச்சு விட்டழுகிறவர்களின் நெற்றியிலே போடுகிறார்கள் / தேவனுடைய முத்திரை அடையாளத்தின் பொருளை தேவனுடைய வார்த்தைகளின் மூலம் வெளிப்படுத்துகிறார்கள். [Eze 9:1-4](#),

8-4 காயினின் அடையாளத்தை காட்டிக்கொடுக்கும் தேவனுடைய சாபங்கள்

காயின் மேல் தேவன் போட்ட அந்த அடையாளமே மிக சுலபமாக காயினை மற்றவர்களுக்கு அடையாம் காட்டிக் கொடுக்கிறது.

1. காயின் தன் சகோதரனாகிய ஆபேலை கொலை செய்ததும் அல்லாமல், காயின் தன்னுடைய ஆத்துமாவையும் கொலை செய்த படியால், ஏற்கனவே ஆதாமினால் ஒரு முறை தேவனால் சபிக்கப்பட்ட பூமி மீண்டும் காயினின் பாவத்தினால் இரண்டாவது முறையாக சபிக்கப்படுகிறது, இதனால் காயினும் அவன் சந்ததியாரும் சபிக்கப்பட்டிருப்பார்கள். [Gen 4:11](#),

2. காயின் நிலத்தை பயிரிடும் போது / தன் இருதயத்தில் தேவ வார்த்தைகளை விதைக்கும்போது அது தன் பலனை இனி காயினுக்கு கொடுக்காது. [Gen 4:12](#),

3. காயின் தேவனுடைய சமூகத்தை விட்டு, விலகி மறைந்து, பூமியில் தன் கைகளின் கிரியைகளில் நிலையற்று அலைகிறவனாக இருப்பான். [Gen 4:13-14](#), [Jer 4:1-4](#),

Scripture Feast

கீழே குறிப்பிட்ட வேத வசனங்களின் படி காயினின் வழிகளில் நடக்கிற அவனுடைய சந்ததிகள், மார்க்கம் தப்பி நடக்கிற நட்சத் திரங்களாக இருந்து, ஆபேலைப் போல உள்ள நீதிமான்களின் இரத்தப்பழிக்கு ஆளாக மாறுகிறார்கள்.

Jud 1:10-13, Mat 23:35-36, Mat 23:13-15, Lev 21:18, Deu 27:18, Isa 42:18-19, Mat 15:14, Rom 2:19, Rev 3:17-18, Jer 2:20-25, Jer 14:10-12, Jer 14:13-15,

காயினின் சந்ததியார், ஆதாமிற்கும், காயினுக்கும் தேவன் கொடுத்த சாபங்களையே மீண்டும் தேவனுக்கு காணிக்கையாக பலிபீடத்திற்கு கொண்டு வருகிறபோது, பலி பீடத்தின் தூதனால் நியாயத் தீர்க்கப்படுவார்கள். Exo 29:37, Exo 30:29, Lev 10:1-3, Rev 8:1-6, Rev 19:1-4,

மனிதன் தேவனிடம் கேட்ட எட்டு கேள்விகள்

1. தேவன் எங்களை எப்படி சிநேகித்தார்?
2. தேவனே உமது நாமத்தை எதினாலே அசுட்டை பண்ணினோம்?.
3. தேவனே உமது நாமத்தை எதினாலே அசுத்தப்படுத்தினோம்?.
4. தேவன் எதனால் இனி காணிக்கையை மதியார்? அதை எங்கள் கைகளில் ஏன் பிரியமாய் ஏற்றுக்கொள்ள மாட்டார்?.
5. தேவனை எதினாலே வருத்தப்படுத்துகிறோம்?.
6. நாங்கள் எந்த விஷயத்தில் தேவனிடம் திரும்ப வேண்டும்?.
7. தேவனை எதினாலே வஞ்சித்தோம் என்கிறீர்கள்?.
8. தேவனுக்கு விரோதமாக எண்ணத்தை பேசினோம்?.

1. தேவன் எங்களை எப்படி சிநேகித்தார்?

(ஜனங்கள் தேவனை நோக்கி கேட்ட கேள்வி)

தேவனால் சிநேகிக்கப்பட்டவர்களுடைய சத்துருக்களை, தேவன் பழிவாங்கும் போது, அவர்கள் மேல் தேவன் என்றைக்கும் கோபம் வைத்திருக்கிறவர் என்று, தேவனால் சிநேகிக்கப்பட்டவர்கள் தேவனை மகிமைப்படுத்துகிற அளவிற்கு தேவன் தம்முடைய ஜனங்கள் தேவன் சிநேகித்தார். [Mal 1:1-5](#),

2. தேவனே உமது நாமத்தை எதினாலே அசுட்டை பண்ணினோம்? (ஆசாரியர்கள் தேவனை நோக்கி கேட்ட கேள்வி)

ஆசாரியர்கள் தேவனுக்கு செலுத்த வேண்டிய துதி, கனம், மகிமையை செலுத்தாமல் தேவனை அசுட்டை பண்ணினார்கள் ஆசாரியர்கள் கர்த்தருக்கு பயப்படும் பயத்தை அசுட்டை பண்ணினார்கள் [Mal 1:6](#),

3 தேவனே உமது நாமத்தை எதினாலே அசுத்தப்படுத்தினோம்? (ஆசாரியர்கள் தேவனை நோக்கி கேட்ட கேள்வி)

ஆசாரியர்கள் அசுத்தமான அப்பத்தை பலி பீடத்தின் மேல் படைக்கிறனாலே தேவனுடைய நாமத்தை அசுத்தப்படுத்துகிறார்கள்.

கர்த்தரை நினைவு கூறும் படியாக வெளிப்படுத்தப்பட்ட கர்த்தருடைய பந்தியின் தேவ வார்த்தைகள் அசுத்தமானவைகள் என்று ஆசாரியர்கள் சொல்லுகிறதினாலே ஆசாரியர்கள் தேவனுடைய நாமத்தை பரிசுத்த குலைச்சலாக்குகிறார்கள். [Mal 1:7-14](#),

4. தேவன் எதினால் இனி காணிக்கை மதியார் ? அதை எங்கள் கைகளில் ஏன் பிரியமாய் தேவன் ஏற்றுக் கொள்ளமாட்டார்? (ஆசாரியர்கள் தேவனை நோக்கி கேட்ட கேள்வி)

ஆசாரியர்கள் தேவனோடு செய்து கொண்ட ஊழியர் உடன்படிக்கையை முறித்து, கர்த்தருடைய பலி பீடத்தை கண்ணிரினாலும், அழுகையினாலும் , பெருமூச்சினாலும்

Scripture Feast

நிரப்பினபடியால், தேவன் காணிக்கையை மதியார் அதை ஆசாரியர்கள் கையில் தேவன் பிரியமாய் ஏற்றுக்கொள்ள மாட்டார்.

Mal 2:13, Mal 2:1-16,

5. தேவனை எதினாலே வருத்தப்படுத்துகிறோம்?

(ஆசாரியர்கள் தேவனை நோக்கி கேட்ட கேள்வி)

தேவனோடு உடன்படிக்கையை பண்ணின ஆசாரியர்கள் தேவனுடைய உடன்படிக்கையை மீறி, முறித்து அநேகர், கள்ள தீர்க்க தரிசிகளாகவும், சிலர் அந்திக் கிறிஸ்துக்காளாகவும் மாறி, தங்களுடைய சொந்த தரிசனங்களையும், சொந்த வெளிப்பாடுகளையும் பின்பற்றி, அவைகளை ஜனங்களுக்கு அறிவிப்பதினால் தேவனை வருத்தப் படுத்துகிறார்கள். Mal 2:17, Mal 3:1-5,

6. நாங்கள் எந்த விஷயத்தில் தேவனிடத்தில் திரும்ப வேண்டும்? (ஜனங்கள் தேவனை நோக்கி கேட்ட கேள்வி)

முற்பிதாக்களுக்கு தேவன் கொடுத்த கட்டளைகளின் வார்த்தைகளின் படி ஜனங்கள் தேவனிடத்திற்கு திரும்ப வேண்டும்.

Mal 3:6-7, Hos 14:1-3,

7. எதனாலே தேவனை வஞ்சித்தோம் என்கிறீர்கள்? (ஜனங்கள் தேவனை நோக்கி கேட்ட கேள்வி)

ஜனங்கள் தசமபாகத்திலும், காணிக்கைகளிலும் தேவனை வஞ்சித்தார்கள். Mal 3:8-12,

8. தேவனுக்கு விரோதமாக எண்ணத்தை பேசினோம்? நீதிமாண்கள் தேவனை நோக்கி கேட்ட கேள்வி Mal 3:14-15, Mal 3:13-18, Mal 4:1-6,

முடிவுரை

மனச் சாட்சியின் மூலம் தேவனை அறிந்தவர்கள் அவருக்கு துதி, கனம், மகிமை ஆகியவைகளை செலுத்தி ஆவியில் பிழைப்பார்கள். [Rom 1:17-21](#), [Gal 3:10-12](#), [Eze 20:11](#), [Rom 10:6](#), [Lev 18:5](#).

மனச்சாட்சி மூலம் தேவனோடு தொடர்பு கொள்ளும் வழி முறைகளிலிருந்து திசை மாறி, தேவனுக்கு துதி, கனம், மகிமை செலுத்தாதவர்களுக்கு நியாயப்பிரமாணத்தில் சொல்லப்படட் எல்லா சாபங்களும் வந்து அவர்களுக்கு பலிக்கும். [Rom 1:22-32](#)[Eph 4:17-19](#),

தேவனுடைய கற்பனைகளை கைக்கொள்ளாதவர்கள் மற்றும் தேவனுடைய சித்தத்தை விட்டு வழிவிலகுகிறவர்கள் வஞ்சிக்கிற ஆவிகளுக்கும் பிசாசின் உபதேசங்களுக்கும் அடிமைப்பட்டு தேவ ஆசீர்வாதங்களை இழக்கிறார்கள். [1Ti 4:1-9](#), [2Ti 2:7-19](#),

வழிகளிலே நின்று, பூர்வ பாதைகள் எவையென்று கேட்டு விசாரித்து, நல்ல வழி எங்கே என்று பார்த்து, அதிலே நடவுங்கள்; அப்பொழுது உங்கள் ஆத்துமாவுக்கு இளைபாறுதல் கிடைக்கும் என்று கர்த்தர் சொல்லுகிறார்; அவர்களோ, நாங்கள் அதிலே நடக்கமாட்டோம் என்கிறார்கள்.

நான் உங்கள் மேல் காவலாளரையும் வைத்து, எக்காள சத்தத்துக்குச் செவி கொடுங்கள் என்றும் சொன்னேன்; அவர்களோ, நாங்கள் கேட்கமாட்டோம் என்கிறார்கள். ஆகையால் ஜாதிகளே கேளுங்கள்; சபையே, அவர்களுக்குள் நடக்கிறதை அறிந்து கொள். பூமியே, கேள்; இந்த ஜனங்கள் என் வார்த்தைகளைக் கேளா மலிருந்து, என் நியாயப்பிரமாணத்திற்குச் செவிகொடாமல் அதை வெறுத்து விடுகிறார்கள்; அவர்கள் மேல் நான் அவர்கள் நினைவுகளின் பலனாகிய தீங்கை வரப்பண்ணுவேன். [Jer 6:16-19](#),

Scripture Feast

இயேசு கிறிஸ்துவின் விசுவாச வார்த்தைகளின் மூலம் தேவனுடன் உடன்படிக்கை செய்து இரட்சிப்பை பெற்றவர்களின் மூன்று நிலைகள்.

1-0 தெரிந்து கொள்ளப்பட்டவர்கள்

2-0 தேடுகிறவர்கள்

3-0 மற்றவர்கள் [Rom 11:7](#),

1-0. தெரிந்து கொள்ளப்பட்டவர்கள் :-

தேவனால் தெரிந்து கொள்ளப்பட்டவர்கள் தேவ நீதியை அடைந்திருக்கிறார்கள். [1Co 8:3](#), [2Co 16:9](#), [2Ti 2:10](#), [2Ti 2:19](#), [Tit 1:3](#), [Rom 8:28-33](#), [Rom 9:6-30](#), [Joh 6:39](#)

2-0. தேடுகிறவர்கள் :-

தேவ நீதியை தேடுகிறவர்கள் கிழே குறிப்பிடுகிற பல காரணங்களினால் ஆவிக்குரியவைகளில் இடறி விழுந்து கொண்டிருக்கிறார்கள்.

1. தேவ நீதியைத் தேடாமல் தங்கள் சுய நீதியை நிலை நிறுத்த முயற்சி செய்தல். [Mat 6:33](#) [Rom 10:1-3](#),

2. நியாயப்பிரமாண நீதியின் கிரியைகளின் மூலம் நீதிப் பிரமாணத்தை தேடுவது. [Rom 9:31-33](#), [Gal 5:4-6](#),

3. முதலாவது தேவனுடைய இராஜ்ஜியத்தையும் அவருடைய நீதியையும் தேடாமல், பரலோகத்தில் வாசல் கதவுகளை தொடர்ந்து தட்டிக்கொண்டிருப்பது. [Luk 13:23-30](#),

4. தேவனுடைய சித்தத்தை செய்யாமல் தங்களது தேவைகள் சந்திக்கப்பட்ட தேவனிடம் கேட்பது. [Mat 7:22-23](#), [Isa 1:10-15](#),

5. முதலாவது தேவனுடைய நீதியைத் தேடாமல் தங்கள் சுய விருப்பங்களை தேடி அவைகளை அடையும் படி தேவனை நோக்கி

கேட்பது. [1pe 2:6-8](#), [Rom 9:32-33](#), [Isa 8:11-16](#), [Isa 28:14-15](#),
[Mat 21:44](#), [Luk 20:18](#), [Jer 5:1-5](#),

6. மூலைக்கல்லில் இடறுவதற்கு அறியாமைதான் மூலக்காரணம் ஏனென்றால் அவர்கள் தேவ அறிவை வெறுத்தார்கள். [Hos 4:6](#), [1Sa 5:13-14](#), [Mal 2:1-9](#), [Jer 23:22](#), [Mat 22:29](#),
[Mar 12:24](#), [1Co 8:1-2](#), [Ecc 1:18](#), [Ecc 12:12](#),

7. ஆவிக்குரிய வாழ்க்கையில் நற்கிரியைகள் இல்லாத பொழுது அறியாமையின் ஆழத்திற்கு செல்வது. [Gal 5:6](#), [Jam 2:17-26](#), [Mat 25:24-30](#), [Luk 19:20-27](#), [Mat 22:9-14](#),

8. இயேசு கிறிஸ்துவின் விசுவாச வார்த்தைகளின் உடன் படிக்கையின் மூலம் நற்கிரியைகள் செய்யும் போது அவைகள் எந்த ஒரு மனிதனையும் எந்த சூழ்நிலையிலும் தேவ நிதியை அடைய வழி நடத்தும்.

3-0 மற்றவர்கள் :- [Rom 11:8-10](#), [Psa 69:21-28](#), [Act 1:16-20](#), [1Pe 2:1](#), [1Pe 3:1](#), [Jud 1:1](#),

சூதும் வஞ்சகமுமான தந்திரமுள்ள போதகமாகிய பல விதமான காற்றுகளைப் பின்பற்றாமல், அன்புடன் சத்தியத்தைக் கைக்கொண்டு, தலையாகிய கிறிஸ்துவைப் பற்றிக்கொண்டு, தேவன் ஒவ்வொரு அவயவங்களுக்கும் பகிர்ந்து கொடுத்த விசுவாச அளவுப் பிரமாணத்தில் நிலைத்திருந்து, முழு சரீர வளர்ச்சியை ஏற்படுத்தி தேவ சித்தத்தை நிறைவேற்றுவதினால் தேவ ஆசீர்வாதங்களை சுதந்தரித்துக் கொள்ள முடியும் [Eph 4:14-16](#),

இரு மனமாகிய சந்தேக காற்றை பின்பற்றாமல் ஒரு மனமாகியிருந்து முழு விசுவாசத்துடன் நற்கிரியைகள் செய்து தேவ ஞானத்தை சுதந்தரித்துக்கொள்ள முடியும் [Jam 1:5-8](#), [Jud 1:12](#),

இந்த நாள் வரைக்கும் காட்டுக் கழுதைகள் போல தங்கள் மதவெறியின் போதகத்தை பின்பற்றி தன் இச்சையாக திரிந்து கொண்டிருப்பவர்கள் தங்களுடைய ஆவி, ஆத்துமாவில், அறிவு,

Scripture Feast

புத்தி, ஞானம், இவைகளைக் கொடுத்து, தங்களை வழி நடத்துகிற உன்னதமான தேவனுடைய வார்த்தைகளுக்கு கீழ்ப்படிந்து அன்புடன் சத்தியத்தை ஏற்றுக் கொள்ளுங்கள். [Jer 2:24](#), [Jer 14:6](#), [Hos 8:9](#), [Job 39:5-8](#),

இந்நாள் வரைக்கும் இவர்கள் தேவ நீதிக்கு கீழ்ப்படியாமல் தங்கள் மனதை கடினப்படுத்தியிருக்கிறார்கள், இவர்கள் நியாதீர்ப்புக்கு தப்புவதில்லை இவர்கள் தேவனுடைய வார்த்தைகளுக்கு கீழ்ப்படிந்து எப்பொழுது தீமை செய்வதிலிருந்து மனந்திரும்புகிறார்களோ அப்பொழுது அவர்கள் மீண்டும் தேவனுடைய இரட்சிப்பை பெற்றுக் கொள்ள முடியும். ஆமென். [Jer 2:24](#), [Jer 14:6](#), [Hos 8:9](#), [Job 39:5-8](#).



இந்து முறைப்படி பூசாரி வம்சத்தில் பிறந்து பெற்றோர் என் சிறுவயதிலே மரணமடைந்ததால், வறுமையின் காரணமாக கோவையில் உள்ள ஒரு அநாதை இல்லத்தில் கிறிஸ்தவ முறைப்படி வளர்க்கப்பட்டு, கடந்த முப்பது வருடங்களாக தேவ வார்த்தைகளைக் கண்டு, கேட்டு, உணர்ந்துகொண்டபடியால் ; பரலோக இராஜ்ஜியத்தின் உவமைகளின் இரகசியங்களின் நன்மை தீமைகளை பகுத்தறிவதின் மூலம் தேவனுடைய சத்தியமான வார்த்தைகளின் விருந்தை புசித்து ஆவி, ஆத்துமாவில் மறுபுனைந்தேன்.

தேவனுடைய சத்தியமான வார்த்தைகளின் விருந்து புஸ்தகங்களின் தலைப்புகள்

1. பாழாக்குகிற அருவருப்பு பரிசுத்த ஸ்தலத்தில் நின்று கொண்டிருக்கிறது
2. தேவனுடைய வீட்டிலே நியாயத்தீர்ப்பு துவங்குகிறது
3. தேவனுடைய இரட்சிப்பின் நற்செய்தி
4. கிறிஸ்துவின் ஜீவ அப்பங்களை புசிக்கும் மூன்றுவகையான ஜனங்கள்
5. ஆவி,ஆத்துமாவின் மறுபிறப்பும் சரீரத்தின் உயிர்தெழுதலும்
6. நித்திய ஜீவ வார்த்தைகளினால் தேவனுடைய சத்தியமான வார்த்தைகளின் விருந்து
7. தேவனுடைய வெளிப்பாடுகளின் மூல உபதேசங்கள்
8. தேவனுடைய வெளிப்பாடுகளின் நீதியின் உபதேசங்கள்
9. பூமியின் நான்கு திசைகளிலிருந்து நான்கு வகையான விசுவாசங்கள்
10. இந்த மனுஷகுமாரன் யார்?
11. ஆவிக்குரிய இஸ்ரவேலர்களின்/யூதர்களின் அடையாளங்கள்
12. தேவனும் மனிதனும் கேட்ட எட்டு கேள்விகள்

Scripture Feast

இந்த தேவனுடைய வார்த்தைகளின் தலைப்புக்களின் மூலம் தேவனுடைய சத்தியமான வார்த்தைகளின் விருந்து சமைக்கப்பட்டு இந்த புஸ்தகத்தில் புசிக்க ஏற்றபடி / அவரவர் உட்கொள்ளும் அளவுக்கேற்றபடி / தன்மைக்கேற்றபடி பரிமாறப்படுகிறது. இயேசு கிறிஸ்துவின் நாமத்தினால் தேவனுடன் விசுவாச உடன்படிக்கை செய்த அநேகர் இந்த விருந்தை புசிக்க அபாத்திராக போனார்கள். ஆனால் தேவனால் முன் குறிக்கப்பட்டவர்கள் ஒரு சிலர் இயேசு கிறிஸ்து ராஜாவாக முடிசூட்டப்படும் பட்டாபிலேஷக விழாவில் கலந்து கொண்டு இந்த தேவனுடைய சத்தியமான வார்த்தைகளின் விருந்தை பல ருசியுள்ள தேவ வார்த்தைகளின் தலைப்புகளாக புசித்து, அதன் சுவைகளை உணர்ந்து கொண்டபடியால், ஆவி, ஆத்துமாவில் மறுபிறப்படைந்து, தங்களுக்கு கொடுத்த தேவ சித்தத்தை நிறைவேற்றுவதின் மூலம் ஜெயங்கொள்கிறவர்களின் அடையாளத்தை உறுதிப்படுத்துகிறார்கள்.

அவர்கள் தங்களுக்கு வைக்கப்பட்டுள்ள ஆசீர்வாதங்களை சுதந்திரித்துக் கொண்டு பரலோக இராஜஜியத்தின் ஆட்சி அதிகாரங்களை பகிர்ந்து கொடுக்கும் மணவாளனாகிய கிறிஸ்துவுடன் தேவனுடைய இராஜஜியத்தில் ஆட்சி அதிகாரத்தை பகிர்ந்து கொள்ளுகிறார்கள்.